

ఎన్నికల నియమావళిపై గ్రామ పోలీసు కార్యదర్శలకు మార్గదర్శకాలు ఇచ్చిన సి.పి. గారు

విజయవాడ పోలీస్ కమీషనర్స్ పరిధిలో ది. 21.02.2021వ తేదీన గ్రామ పంచాయతీ ఎన్నికలు గన్నవరం, ఆత్మారు, ఉంగుటూరు, పమిడిముక్కల, ఉయ్యారు టౌన్ మరియు ఉయ్యారు రూరల్ పోలీస్ స్టేషన్ల పరిధిలలో జరుగున్నాయి. ఎన్నికల ప్రక్రియ సజావుగా, ప్రశాంతంగా జరిగేందుకు, పోలింగ్ బూట్లలో ఓటర్లు తమ ఓటు హక్కును ఎలాంటి ఇబ్బంది లేదా అడ్డంకి లేకుండా పూర్తి స్వేచ్ఛతో, నిర్భయంగా వినియోగించుకోవటానికి, ఎటువంటి అవాంచనీయ సంఘటనలు చోటుచేసుకోకుండా ఉండేందుకు ప్రజాశాంతి భద్రతల పరిరక్షణ దృష్టాంశు పోలీస్ కమీషనర్ శ్రీ బి. శ్రీనివాసులు, ఐ.పి.ఎస్. గారు పోలీస్ అధికారులు మరియు సిబ్బందిని అప్రమత్తం చేస్తూ, వ్యాహాత్మకంగా పట్టిప్పమైన చర్యలు తీసుకోవడం జరిగింది.

ఎన్నికల సందర్భంగా విధులు నిర్వహించే గ్రామ పోలీసు కార్యదర్శలకు పోలీస్ కమీషనర్ శ్రీ బి. శ్రీనివాసులు, ఐ.పి.ఎస్. గారు దిశా నిర్దేశం చేసి, ఎన్నికల ప్రక్రియ ప్రశాంత వాతావరణంలో సజావుగా జరిగేందుకు అందరూ కృషి చేయాలన్నారు. ది. 18.02.2021వ తేదీన సిటీ ఆర్క్యూడ్ రిజర్స్ గ్రోండ్స్లో జరిగిన కార్యక్రమంలో 429 మంది గ్రామ పోలీసు కార్యదర్శులు హాజరు కాగా పోలీస్ కమీషనర్ గారు వారికి ఎన్నికల నియమావళి గురించి దిశా నిర్దేశం చేయడం జరిగింది. ఈ సందర్భంగా పోలీస్ కమీషనర్ గారు మాట్లాడుతూ... కమీషనర్స్ పరిధిలో తొలి విడత జరిగిన పంచాయతీ ఎన్నికల్లో అందరూ అంకిత భావంతో విధులు నిర్వహించారని అభినందనలు తెలియజేసి, మలి విడత ఎన్నికల్లో కూడా అదే స్వార్థతో విధులు నిర్వహించి, పునరంకితమవ్యాలని పిలుపునిచ్చారు. ఈ సందర్భంగా విధుల నిర్వహణలో ఏవైనా ఇబ్బందులు, సమస్యలు ఉంటే తెలియజేయాలని పోలీస్ కమీషనర్ గారు కోరారు.

ఈ సందర్భంగా లా & ఆర్డర్-1 డి.సి.పి. శ్రీ వి.హర్షవర్ధనరాజు గారు బందోబస్తు విధుల గురించి, ఎన్నికల సంఘం ప్రవర్తనా నియమావళి గురించి గ్రామ పోలీసు కార్యదర్శలకు వివరించి, వారి సందేహాలను నివృత్తి చేయడం జరిగింది.

ఈ కార్యక్రమంలో విజయవాడ తూర్పు డివిజన్ ఎ.సి.పి. శ్రీ కె.విజయపాల్ గారు, ఇన్స్పెక్టర్, ఎస్.ఐ.లు మరియు గ్రామ పోలీసు కార్యదర్శులు తదితరులు పాల్గొన్నారు.

--xx--